

Врз основа на член 36, став 1, точка 15 од Законот за локалната самоуправа („Службен весник на Република Македонија“ бр.5/02 и Службен весник на Република Северна Македонија бр.202/24), член 52, став 1 од Статутот на Општина Велес („Службен гласник на Општина Велес“ бр.01/26) и член 3 од Правилникот за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред („Службен гласник на Општина Велес бр.8/22 и 6/24“), а по предлог на Градоначалникот,

Советот на Општина Велес на 10 - та седница одржана на ден __.04.2026 година, донесе

О Д Л У К А
за определување на максимален износ за доделување на
поединечна субвенција на физичко лице за купен
инвертер клима уред за 2026 година

Член 1

Со оваа Одлука се определува максималниот износ на средствата за доделување на поединечна субвенција на физичко лице за купен инвертер клима уред за 2026 година.

Член 2

Максималниот износ за поединечна субвенција за купен инвертер клима уред по лице се утврдува во износ од 30% од вредноста на Инвертер клима уред, но не повеќе од 15.000,00,00 денари по лице, со вклучен персонален данок на доход.

Член 3

Финансиските средства за оваа намена се обезбедени од Буџетот на Општина Велес за 2026 година, Програма за активностите на Општина Велес во областа на заштитата на животната средина во 2026 година, Дел Р10, точка 3- Субвенционирање на физички лица - дел од План за подобрување на квалитетот на амбиентниот воздух за: 3.2 купен инвертер клима уред во износ од 750.000,00 денари.

Член 4

Начинот и постапката за доделување на поединечна субвенција на физичко лице за купен инвертер клима уред се утврдени во Правилникот за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред („Службен гласник на Општина Велес бр.8/22 и 6/24“), донесен од страна на Советот на Општина Велес.

Член 5

Оваа одлука влегува во сила осмиот ден од денот на објавувањето во „Службен гласник на Општина Велес“.

Претседател
на Советот на Општина Велес
Даниел Јаневски с.р.

Образложение

Во текот на спроведување на мерката за субвенционирање на набавка на инвертер клима уреди е утврден значително зголемен интерес од страна на граѓаните, што се потврдува со зголемен број на поднесени барања. Поради ограничените средства, не беше овозможен опфат на сите заинтересирани корисници.

Со цел да овозможи опфат на поголем број на граѓани, да се поттикне користењето на енергетски поефикасни уреди и да се придонесе кон намалување на загадувањето на амбиентниот воздух, се предлага зголемување на финансиските средства за оваа намена.

Со оваа предлог одлука ќе се зголемат финансиските средства за субвенционирање на физички лица за купен инвертер клима уред во износ од 250.000,00 денари во однос на претходната година, согласно Програмата за активностите на Општина Велес во областа на заштитата на животната средина во 2026 година.

Врз основа на горенаведеното, се предлага оваа Одлука до Советот на Општина Велес.

Бр.132

Врз основа на член 50, став 1, точка 3 од Законот за локалната самоуправа („Службен весник на РМ“ бр.5/02) и член 27 од Статутот на Општина Велес („Службен гласник на Општина Велес“ бр.12/06, 03/09, 18/10, 15/14, 15/18, 06/19 и 08/21),

Градоначалникот на Општина Велес донесува

ЗАКЛУЧОК

за објавување Заклучок за усвојување Правилник за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред

Се објавува Заклучокот за усвојување Правилник за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред, што Советот на Општина Велес го донесе на седницата одржана на 11.05.2022 година.

Број 08 -2472/15
13.05.2022 година
Велес

Градоначалник
на Општина Велес
Марко Колев с.р

Врз основа на член 36, став 1, точка 15 од Законот за локалната самоуправа („Сл.весник на РМ“ бр.5/02) и член 45, став 1 од Статутот на Општина Велес („Сл.гласник на Општина Велес“12/06,03/09, 18/10, 15/14, 15/18, 06/19 и 08/21), и член 145 од Деловникот на Општина Велес („Сл. гласник на Општина Велес“ бр.12/06, 03/09 и 18/10),

Советот на Општина Велес на седницата одржана на 11.05.2022 година, донесе

ЗАКЛУЧОК

за усвојување Правилник за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред

1. Советот на Општина Велес го усвои Правилникот за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред.

2. Овој Заклучок влегува во сила наредниот ден од денот на објавувањето во Службен гласник на Општина Велес.

Број 25-2451/17
12.05.2022 година
Велес

Претседател
на Советот на Општина Велес
Зоран Љутков с.р

Врз основа на член 36, став 1, точка 15 од Законот за локалната самоуправа („Службен весник на РМ“ број 05/02), а во согласност со член 45, став 1 од Статутот на Општина Велес („Службен гласник на Општина Велес“ број 12/06, 03/09, 19/10, 15/14, 15/18, 06/19, 08/21), а по предлог на Градоначалникот

Советот на Општина Велес, на седницата одржана на ден 11.05.2022 година, донесе

ПРАВИЛНИК

за условите, начинот и постапката за користење на финансиски средства од Буџетот на Општина Велес за субвенционирање на физички лица од подрачјето на Општина Велес за купен инвертер клима уред

I. ОПШТИ ОДРЕДБИ**Член 1**

Со овој Правилник се пропишуваат условите, начинот и постапката за користење на финансиски средства, со намена за субвенционирање на дел од трошоците на физички лица од подрачјето на Општина Велес, направени за купен Инвертер клима уред.

Член 2

Право на користење на финансиски средства од Буџетот на Општина Велес, согласно овој Правилник имаат жителите на Општина Велес кои ќе поднесат барање за надоместување на дел од трошоците за набавка на Инвертер клима уред согласно објавениот јавен повик за субвенционирање на физички лица за купен инвертер клима.

Член 3

Износот на субвенцијата за набавка/купување на Инвертер клима уред се утврдува со Одлука на СОВ за секоја година поединечно.

I. ЈАВЕН ПОВИК**Член 4**

Општина Велес, со цел да ги стимулира жителите (домаќинствата) за намалување на загадувањето и да се намали нарушувањето на квалитетот на амбиентниот воздух во градот и да се зголеми бројот на граѓани што ќе се одлучат да инвестираат средства за нов начин на греење и ладење донесе одлука за субвенционирање при набавка на Инвертер клима уред.

Со цел да се реализира донесената Одлука од Советот за определување на максимален износ за доделување на поединечна субвенција на физичко лице за купување на Инвертер клима уред, Општина Велес објавува јавен повик.

Јавниот повик се објавува на веб страната на Општина Велес (www.veles.gov.mk).

Јавниот повик трае 30 дена од денот на објавувањето.

Изборот по јавниот повик ќе се реализира по принципот „со извлекување по случаен избор - транспарентно“.

III. ПРАВО НА УЧЕСТВО НА ЈАВНИОТ ПОВИК**Член 5**

Право на субвенционирање на дел од средствата имаат жители на Општина Велес, физички лица - носители на домаќинства, кои ќе купат и монтираат високоефикасен инвертер клима уред за затоплување на своето домаќинство (станбен објект), кои ги исполнуваат условите од овој Правилник.

На барателот ќе му се надоместат дел од трошоците направени при набавка на Инвертер клима уред во висина од 30% од вредноста на Инвертер клима уред, но не повеќе од 15.000,00 денари по лице, со вклучен персонален данок на доход.

II. НАЧИН, УСЛОВИ И ПОСТАПКА ЗА КОРИСТЕЊЕ НА ФИНАНСИСКИ СРЕДСТВА**Член 6**

Физичкото лице/барател е должно да ги исполни следниве услови:

- да е жител на Општина Велес;
- да нема добиено финансиски средства за

набавка на Инвертер клима уред од било кој извор во Република Северна Македонија (не го искористил правото на субвенционирање по овој основ);

- Инвертер клима уредот да биде инсталиран на адресата на живеење наведена во личната карта на барателот;
- станбениот објект да не е во фаза на градба и во него барателот да живее;
- само едно лице од домаќинството може да поднесе барање за добивање на надоместок;
- набавените уреди задолжително да ги имаат најмалку следните карактеристики: да имаат најмалку COP 3.2, да греат на надворешна температура од -15°C и бидат најмалку A+ енергетска класа за потрошувачка на електрична енергија за греење;
- потврда за платен данок на имот за станбениот објект каде е инсталиран инвертер клима уредот, заклучно со 2021 год.
- Доказот за набавен –купен Инвертер клима уредот (фискална сметка), со датум од денот на објавувањето до денот на завршувањето на јавниот повик.

Член 7

Барателот по објавување на јавниот повик доставува:

- барање за субвенција (Барањето може да се подигне во архивата на Општина Велес или да се обезбеди од интернет страницата на Општината: www.veles.gov.mk);
- фотокопија на важечка лична карта на барателот, како доказ дека е жител на Општина Велес;
- изјава дека барателот и членовите на неговото семејство/домаќинство немаат искористено право на поврат на средства за набавка на Инвертер клима уред на друг јавен повик од било кој извор во Република Северна Македонија (Изјавата може да се подигне во архивата на Општина Велес или да се превземе електронски од веб страната на општината);
- доказ за сопственост на објектот во е вграден Инвертер клима уредот;
- фотокопија од трансакциска сметка на барателот;
- доказ -фискална сметка во оригинал или фактура со извод од деловна банка со датум од денот на објавувањето до денот на завршувањето на јавниот повик;

- потврда од фирмата-продавач на Инвертер клима уредот за гарантирани минимум карактеристики (со приложување на копија од спецификација за купениот уред како составен дел кон потврдата);

Доколку барањето не ги содржи сите документи погоре неведени, барателот го губи правото да учествува во изборот за баратели за субвенционирање по принцип „со извлекување по случаен избор - транспарентно“.

Член 8

За спроведување на постапката, СОВ ќе формира Комисија за спроведување на постапка за субвенционирање на физички лица за купен Инвертер клима уред, составена од претседател и 4 члена.

По предлог на Градоначалникот ќе бидат определени 2 члена од редот на општинска администрација, како членови во Комисијата.

Комисијата по завршувањето на својата работа ќе достави извештај до Градоначалникот и СОВ.

Член 9

Барањето со приложената документација наведена во член 7 се доставува во архивата на Општина Велес, на ул. „Панко Брашнар“ бр. 1 Велес, секој работен ден од 07:30 до 15:30 часот, во затворен плик.

На пликот треба да е наведено: **“Јавен повик за надоместување на дел од трошоците за купување Инвертер клима уред”**.

На барателот со доставувањето на пликот во архива ќе му биде издаден архивски број со дата и час на достава на барањето.

Барањето кое е уредно и комплетно, издадениот архивски број и час на барањето, ќе биде дел од посебна затворена кутија за спроведување на системот „со извлекување по случаен избор - транспарентно“.

За денот и часот на одржување на извлекувањето, барателите ќе бидат известени преку веб страната на Општина Велес (www.veles.gov.mk) и социјални мрежи во Општина Велес.

Член 10

По завршувањето на јавниот повик, Комисијата на своја седница ги разгледува сите пристигнати барања и сите уредни и комплетни барања ќе бидат дел од системот „со извлекување по случаен избор - транспарентно“.

Некомплетните барања нема да бидат предмет на понатамошна постапка.

Постапката за избор на барања „со извлекување по случаен избор - транспарентно“, Комисијата ќе ја спроведе во рок од 15 дена по

Средствата, како дел од трошоците направени при набавка на Инвертер клима уредот кон барателот ќе бидат доставени на негова сметка по извршена проверка и увид на лице место од членовите на Комисијата која ќе потврди за вграден уред во објектот.

Член 11

По спроведувањето на постапката Комисијата доставува предлог до Градоначалникот на Општина Велес за одобрување на барањето за надоместување на дел од трошоците направени при набавка на Инвертер клима уред.

Изработува листа на баратели кои го стекнале правото на субвенција за набавка со следните податоци:

- име, презиме и адреса,
- датум и час на пристигнато барање и
- услови и докази.

Градоначалникот на Општина Велес на предлогот на Комисијата носи решение за одобрување на барањата кои ги исполниле условите согласно јавниот повик и ја објавува листата на физички лица кои го добиле правото да бидат субвенционирани за дел од трошоците направени при набавка на Инвертер клима уред.

Член 12

Општина Велес преку Одделението за животна средина води евиденција на сите доставени барања од физички лица за користење на финансиски средства од Буџетот на Општина Велес, за оваа намена.

Член 13

Со донесувањето на овој Правилник, престанува да важи Правилникот за условите, начинот и постапката за користење на финансиски средства од буџетот на Општина Велес за субвенционирање на физички лица од подрачјето на Општина Велес за купен Инвертер клима уред („Службен гласник на Општина Велес“ бр.04/21 и 06/20)

Член 14

Овој Правилник влегува на сила наредниот ден од денот на објавувањето во „Службен гласник на Општина Велес“.

Број 25-2451/17
12.05.2022 година
Велес

Претседател
на Советот на Општина Велес
Зоран Љутков с.р